

काशी में स्थापित हुई विक्रमादित्य वैदिक घड़ी

मुख्यमंत्री की पहल पर उज्जैन के बाद बाबा विश्वनाथ के धाम में गूजेगी भारतीय कालगणना

भोपाल, 5 अप्रैल. कालगणना की पावन नगरी और 'महाकाल' के केंद्र उज्जैन से निकली भारतीय संस्कृति की गौरवशाली परंपरा अब बाबा विश्वनाथ की नगरी काशी में भी जीवंत हो उठी है।

मुख्यमंत्री डॉ. मोहन यादव की विशेष पहल पर, भारतीय कालगणना पर आधारित विश्व की प्रथम 'विक्रमादित्य वैदिक घड़ी' को उत्तर प्रदेश के वाराणसी स्थित काशी विश्वनाथ मंदिर प्रांगण में सफलतापूर्वक स्थापित कर दिया गया है।



मुख्यमंत्री डॉ. मोहन यादव ने उत्तर प्रदेश के मुख्यमंत्री योगी आदित्यनाथ को बाबा काशी विश्वनाथ को अर्पित यह घड़ी

भेंट की थी. इसके बाद विक्रम संवत् 2083, वैशाख कृष्ण पक्ष की द्वितीया (4 अप्रैल, 2026) को इसे मंदिर परिसर में पूर्ण श्रद्धा

परंपरा और आधुनिकता का अद्भुत संगम

उज्जैन के 'महाराजा विक्रमादित्य शोधपीठ' द्वारा विकसित यह घड़ी केवल समय बताने वाला यंत्र नहीं, बल्कि भारत के प्राचीन वैज्ञानिक ज्ञान का डिजिटल पुनर्जागरण है. यह घड़ी सूर्योदय से परिचालित होती है और एक पूर्ण दिवस को 30 मिनटों में विभाजित करती है. इसकी विशेषता यह है कि यह स्थान-विशिष्ट सूर्योदय और सूर्यास्त के आधार पर सटीक समय की गणना करती है. इस घड़ी के माध्यम से श्रद्धालु और युवा पीढ़ी न केवल भारतीय मानक समय जान सकेंगे, बल्कि पंचांग, तिथि, योग, नक्षत्र, भद्रा स्थिति और ग्रहों के गोचर जैसी सूक्ष्म जानकारीयों से भी रूबरू हो सकेंगे।

और विधि-विधान के साथ स्थापित किया गया. यह मध्यप्रदेश सरकार के उस संकल्प की ओर एक बड़ा कदम है,

जिसके तहत देश के सभी ज्योतिषिण और अयोध्या के श्रीराम मंदिर में भी वैदिक घड़ी की स्थापना की जानी है.



मुख्यमंत्री ने यज्ञदत्त शर्मा की जयंती पर की पुष्पांजलि अर्पित

भोपाल. मुख्यमंत्री डॉ. मोहन यादव ने मध्यप्रदेश विधानसभा के पूर्व अध्यक्ष स्व. यज्ञदत्त शर्मा की जयंती पर विधानसभा में उनके चित्र पर पुष्पांजलि अर्पित कर उनका स्मरण किया. पुष्पांजलि कार्यक्रम में विधानसभा अध्यक्ष नरेन्द्र सिंह तोमर, स्व. शर्मा के परिजन, विशेष रूप से उपस्थित थे. मुख्यमंत्री डॉ. यादव ने कहा कि स्व. शर्मा ने जनकल्याण के दायित्वों का सफलतापूर्वक निर्वहन किया.



प्रदेश के कई हिरसों में जमकर हुई ओलावृष्टि

27 जिलों में ओले-बारिश और तेज आंधी का अलर्ट

भोपाल, 5 अप्रैल. मध्यप्रदेश में सक्रिय मजबूत वेदर सिस्टम के चलते प्रदेश के कई जिलों में मौसम पूरी तरह बदल गया है. ग्वालियर, भिंड, मुरैना, दतिया, निवाड़ी, छतरपुर, पन्ना, सतना, रीवा, सीधी, सिंगरौली, शहडोल, उमरिया, अनूपपुर, मंडला, बालाघाट, छिंदवाड़ा, नर्मदापुरम, बैतूल, हरदा, खंडवा और बुरहानपुर समेत 27 जिलों में तेज बारिश,

ओले और आंधी का असर देखा गया है. मौसम विभाग ने इन जिलों में अलर्ट जारी किया है और कहा है कि 8 अप्रैल तक अस्थिर मौसम जारी रह सकता है. मौसम की अचानक बदलती स्थिति के चलते कई इलाकों में सड़कें सफेद चादर जैसी दिख गईं, खासकर चंबल और बुंदेलखंड क्षेत्रों में. बैतूल, श्योपुर और मुरैना में जमकर ओलावृष्टि हुई, जबकि 20 से अधिक जिलों में तेज आंधी और बारिश दर्ज की गई. किसानों को सबसे ज्यादा नुकसान उठाना पड़ा, क्योंकि खेतों में खड़ी फसलें और खलिहान में रखी उपज प्रभावित हुई.

मौसम अस्थिर रहने की संभावना

मौसम विभाग ने बताया कि प्रदेश में सक्रिय साइबोलॉजिक सर्कुलेशन के कारण सुबह से बादल छाए रहे और दोपहर के बाद गतिविधियां तेज हो गईं. तेज हवाओं की रफ्तार 30-60 किमी/घंटा तक पहुंच सकती है, जबकि कुछ जिलों में हवा की गति 50-60 किमी/घंटा तक हो सकती है. अगले कुछ दिनों में भी मौसम अस्थिर रहने की संभावना है. 7 अप्रैल से नया वेस्टर्न डिस्टर्बेंस सक्रिय होगा, जिससे 10-11 अप्रैल तक मौसम में उतार-चढ़ाव बना रहेगा.

मध्यप्रदेश में सशक्त बन रही पंचायती राज संस्थाएं

14 जिलों ने किया पंचायत प्रोत्साहन योजना में बेहतर प्रदर्शन

भोपाल, 5 अप्रैल. मुख्यमंत्री डॉ. मोहन यादव के नेतृत्व में मध्यप्रदेश की पंचायती राज संस्थाएं लगातार सशक्त बन रही हैं.

पंचायत प्रोत्साहन योजना में 14 जिलों ने उत्कृष्ट प्रदर्शन किया है, जबकि प्रदेश में कुल 16,773 परियोजना कार्य पूरे किए गए हैं. प्रदेश के 9 लाख से अधिक निर्वाचित प्रतिनिधियों और पदाधिकारियों को आईआईएम, आईआईटी और अन्य संस्थानों के सहयोग से उच्च स्तरीय

प्रशिक्षण प्रदान किया गया है. राष्ट्रीय ग्राम स्वराज अभियान के तहत पंचायतों को प्रतिस्पर्धात्मक प्रोत्साहन देकर उनके विकासकार्य को बढ़ावा दिया जा रहा है.

भोपाल, नरसिंहपुर, सागर, छतरपुर, सीधी, पूर्वी निमाड, हरदा, उज्जैन, जबलपुर, इंदौर, नीमच, गुना, ग्वालियर और झाबुआ के पंचायतों ने योजना में बेहतर प्रदर्शन किया. ई-पंचायत मिशन मोड परियोजना के तहत डिजिटल प्लेटफॉर्म और ईग्रामस्वराज ऐप के माध्यम से योजना, लेखांकन, निगरानी और ऑनलाइन भुगतान को सुगम बनाया गया है.

मोहन और खंडेलवाल से शिवराज की मुलाकात संगठन और सरकार से जुड़े मुद्दों पर भी हुई चर्चा



भोपाल, 05 अप्रैल. मध्यप्रदेश के मुख्यमंत्री डॉ. मोहन यादव से भारतीय जनता पार्टी के प्रदेश अध्यक्ष हेमंत खंडेलवाल की

पार्टी सूत्रों के अनुसार शनिवार को मुख्यमंत्री निवास कार्यालय में तीनों नेताओं के बीच लगभग आधा घंटे तक मुलाकात चली.

मुलाकात संबंधी छायाचित्र रविवार को सोशल मीडिया पर वायरल हो गया.

बताया गया है कि प्रदेश भाजपा संगठन और राज्य सरकार के विभिन्न निगम मंडलों में राजनीतिक नियुक्तियों की प्रक्रिया के बीच इस मुलाकात के दौरान प्रदेश सरकार और संगठन से जुड़े मुद्दों पर भी चर्चा हुई. बैठक में गृह खरीदी का मुद्दा भी उठा. इस दौरान विदिशा संसदीय क्षेत्र से सांसद श्री चौहान ने रायसेन में 11 अप्रैल से प्रारंभ होने वाले तीन दिवसीय किसान ज्ञान महाकुंभ के लिए मुख्यमंत्री डॉ. यादव को विधिवत आमंत्रण सौंपा.

3552 एलपीजी सिलेण्डर किए जल

भोपाल, 05 अप्रैल. खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने कहा है कि प्रदेश में पेट्रोलियम पदार्थों की आपूर्ति पूरी तरह सामान्य है.

भारत में कच्चे तेल का पर्याप्त भंडार उपलब्ध होने के कारण देश और प्रदेश की सभी रिफाइनरियां पूरी क्षमता के साथ कार्य कर रही हैं, जिससे पेट्रोलियम उत्पादों की निर्बाध आपूर्ति सुनिश्चित हो रही है. मध्यप्रदेश में एलपीजी, पेट्रोल, डीजल, पीएनजी और सीएनजी का पर्याप्त स्टॉक उपलब्ध है और सप्लाई में किसी प्रकार की रुकावट नहीं है. मंत्री श्री राजपूत ने अपील की है कि किसी भी प्रकार की अफवाहों पर ध्यान नहीं दें तथा चबराहट में शान्ति (पैनिक



बाइंग) से बचें. घरेलू गैस उपभोक्तकों द्वारा की गई बुकिंग के अनुरूप सिलेण्डरों की आपूर्ति नियमित रूप से की जा रही है. वाणिज्यिक उपभोक्तकों को भी शासन द्वारा निर्धारित प्राथमिकता क्रम के अनुसार कर्मशियल गैस सिलेण्डरों की सतत आपूर्ति की जा रही है. उपभोक्तकों को मांग को देखते हुए गैस बॉटलिंग प्लांट अतिरिक्त समय तक कार्य कर रहे हैं.

कालाबाजारी के खिलाफ सख्त कार्रवाई

प्रदेश में आवश्यक वस्तु अधिनियम के तहत एलपीजी की कालाबाजारी रोकने के लिए लगातार कार्रवाई की जा रही है. अब तक 2693 स्थानों पर जांच की गई है, जिसमें 3552 एलपीजी सिलेण्डर जब्त किए गए हैं और 10 मामलों में एफआईआर दर्ज की गई है. इसके अलावा 666 पेट्रोल पंपों की जांच भी की गई, जिनमें 2 मामलों में एफआईआर दर्ज की गई है. जिला आपूर्ति अधिकारियों और अंत्यलक्षित कर्मियों के अधिकारियों को पेट्रोल पंपों की नियमित जांच के निर्देश दिए गए हैं.

सीएम ने आंधी, बारिश से नुकसान का आकलन कराने के लिए निर्देश

भोपाल. मुख्यमंत्री डॉ. मोहन यादव ने प्रदेश के विभिन्न जिलों में हुई आंधी, बारिश और ओलावृष्टि के संबंध में कहा है कि किसान भाई चिंता न करें, संकट की इस घड़ी में राज्य सरकार किसानों के साथ है. मुख्यमंत्री डॉ. यादव ने जिला कलेक्टर को मौसम के असमय बदलाव से हुए नुकसान का त्वरित आकलन करने के निर्देश दिए हैं. मुख्यमंत्री डॉ. यादव ने कहा कि प्रदेश के प्रभावित क्षेत्रों में हुई हानि के लिए तत्काल सहायता और राहत उपलब्ध कराई जाएगी. उल्लेखनीय है कि गत दिवस ग्वालियर-चंबल संभाग के विभिन्न जिलों तथा राजगढ़, रायसेन, बैतूल आदि जिलों में आंधी, बारिश और ओलावृष्टि से प्रतिकूल प्रभाव पड़ा है.

किसानों की समृद्धि-खुशहाली के लिये सरकार के प्रयास जारी

भोपाल, 05 अप्रैल. किसान कल्याण एवं कृषि विकास मंत्री एदुल सिंह कंधाना ने कहा है कि किसानों की समृद्धि और खुशहाली के लिये राज्य सरकार द्वारा निरंतर प्रयास किए जा रहे हैं.



उन्होंने कहा कि प्रदेश में किसानों का हित सर्वोपरि है जिसे ध्यान में रखते हुए वर्ष 2026 को कृषक कल्याण वर्ष के रूप में मनाया जा रहा है. किसानों को आर्थिक रूप से सशक्त बनाकर उनका उत्थान किया जा रहा है. कृषि मंत्री कंधाना ने कहा कि कृषक कल्याण वर्ष 2026 में राज्य सरकार श्रीअन्न उत्पादन बढ़ाने की रणनीति पर कार्य कर रही है. मुख्यमंत्री डॉ. यादव जनजातीय बहुल्य क्षेत्रों में

वर्द्धने के लिये किसानों को प्रोत्साहित कर रहे हैं. मध्यप्रदेश की तीन फसलों सिताही, कुटकी, नागदमन कुटकी और बैंगनी अरहर को जीआई टैग दिलाने के लिये प्रस्ताव चैरई भेजे गए हैं. रानी दुर्गावती श्रीअन्न प्रोत्साहन योजना का लाभ किसानों को मिल रहा है. मंत्री श्री कंधाना ने कहा कि प्रदेश में किसानों को साल में 12 हजार रूपये सम्मान निधि प्रदान की जाती है.

1336 कोचों का सफल पीरियोडिक ओवरहॉल

भोपाल, 5 अप्रैल. पश्चिम मध्य रेलवे के सवारी डिब्बा पुनर्निर्माण कारखाना भोपाल ने वित्तीय वर्ष 2025-26 में कुल 1336 कोचों का सफलतापूर्वक पीरियोडिक ओवरहॉल पूरा किया है.



यह उपलब्धि रेलवे बोर्ड द्वारा निर्धारित लक्ष्यों के मुकाबले सराहनीय मानी जा रही है. वरिष्ठ अधिकारियों की सतत निगरानी और कारखाने में टीम भावना के चलते यह सफलता हासिल की गई. पीरियोडिक ओवरहॉल के दौरान कोचों की बाँड़ी और अंडरगियर की मरम्मत की जाती है, जिससे परिचालन में सुरक्षा सुनिश्चित होती है. ट्रॉली और बोगी के महत्वपूर्ण पार्ट्स की मरम्मत की जाती है, जो यात्रियों की सुरक्षा के लिए अत्यंत

आवश्यक है. इसके साथ ही एयर ब्रेक सिस्टम, बफर और अन्य संरचनात्मक उपकरणों का रखरखाव किया जाता है, ताकि यात्रियों को झटका-रहित और सुरक्षित यात्रा का अनुभव मिल सके. स्टील और एक्सल का भी नियमित रखरखाव और मरम्मत की जाती है, जिससे परिचालन सुरक्षा मजबूत होती है. इस पूरी प्रक्रिया से न केवल कोचों की कार्यक्षमता बढ़ती है, बल्कि रेलवे

उधना-जयनगर अनारक्षित ट्रेन का संचालन

भोपाल. रेलवे ने समर सीजन में यात्रियों की सुविधा के लिए उधना-जयनगर- उधना अनारक्षित स्पेशल ट्रेन (गाड़ी संख्या 09061/09062) का संचालन किया है. यह ट्रेन भोपाल मंडल होकर अपने गंत्य तक जाएगी और जनरल सेकेंड क्लास के 22 कोचों के साथ सेवाएं प्रदान करेगी. उधना से जयनगर (09061): ट्रेन 5 एवं 12 अप्रैल 2026 को मध्यरात्रि 01:30 बजे उधना से प्रस्थान करेगी और इटारसी, जबलपुर, कटनी, सतना होकर अगले दिन दोपहर 14:30 बजे जयनगर पहुंचेगी. जयनगर से उधना (09062): ट्रेन 6 एवं 13 अप्रैल 2026 को जयनगर से 17:30 बजे प्रस्थान कर सतना, कटनी, जबलपुर, इटारसी होकर अगले दिन सुबह 06:15 बजे उधना पहुंचेगी. यह ट्रेन चलाना, बारडोली, नंदुरवार, भुसावल, खंडवा, इटारसी, जबलपुर, कटनी, सतना, मानिकपुर, प्रयागराज खिचकी, पंडित दीन दयाल उपाध्याय, दिलदारनगर, बक्सर, रघुनाथपुर, आरा, पटना, बख्तियारपुर, मोकामा, बरोनी, समस्तीपुर, दरभंगा और मधुबनी स्टेशनों पर रुकेगी.

को परिचालन दक्षता और यात्रियों की सुरक्षा भी सुनिश्चित होती है. भोपाल सडीपुका की यह उपलब्धि

पश्चिम मध्य रेलवे के लिए एक महत्वपूर्ण मील का पत्थर साबित हुई है.

मंदिरों की जमीनों पर अब नहीं कर सकेंगे कब्जा

शाजापुर. जिले में मंदिरों और देवस्थान की जमीनों पर अब कोई अवैध कब्जा नहीं कर सकेगा. कलेक्टर ऋतु बाफना ने सभी माफो औकाफ देवस्थानों की धूमि और भवनों पर शासकीय सूचना पट्ट बोर्ड लगाना अनिवार्य कर दिया है. 26 मार्च 2026 के आदेश के अनुसार बोर्ड पर स्पष्ट अंकित होगा कि यह संपत्ति मध्यप्रदेश शासन के धार्मिक न्याय एवं धर्मस्व विभाग, औकाफ बोर्ड ग्वालियर द्वारा नियंत्रित है और प्रबंधन कलेक्टर, जिला शाजापुर के अंतर्गत है. अनुविभागीय अधिकारी राजस्व और तहसीलदारों को निर्देश दिए गए हैं कि वे अपने क्षेत्र में देवस्थानों का स्थल निरीक्षण कर बोर्ड स्थापित कराए और कार्यवाही की रिपोर्ट प्रस्तुत करें.

गेहूं सड़ने के बड़े घोटाले का आरोप

यह मामला कुप्रबंधन, जवाबदेही की कमी को दर्शाता है: पटवारी

विशेष संवाददाता

भोपाल, 5 अप्रैल. मध्य प्रदेश कांग्रेस कमेटी के अध्यक्ष जीतू पटवारी रायसेन जिले के दिवटिया (नूरगंज) और नूरगंज स्थित गोदामों में हजारों टन गेहूं सड़ने के मामले को लेकर भारतीय जनता पार्टी सरकार पर तीखा हमला बोला है. उन्होंने इसे भ्रष्टाचार और प्रशासनिक विफलता का गंभीर उदाहरण बताया है. पटवारी ने कहा कि यह मामला केवल लापरवाही तक सीमित नहीं है, बल्कि गहरे स्तर पर कुप्रबंधन और जवाबदेही की कमी को दर्शाता है. वर्ष 2017-18 से 2019-20 के बीच समर्थन मूल्य पर खरीदा गया लगभग 20 हजार टन गेहूं वर्षों तक बिना उचित वितरण और रखरखाव के गोदामों में पड़ा रहा, जिसके कारण वह अंततः उपयोग के योग्य नहीं रहा. उन्होंने आरोप लगाया कि भंडारण, रखरखाव, परिवहन और कीटनाशक छिड़काव जैसे खर्चों के कारण इस गेहूं की लागत 35 करोड़ रुपये से बढ़कर लगभग 150 करोड़ रुपये तक पहुंच गई. उन्होंने सवाल उठाया कि इतनी अधिक लागत व्यक्त करते हुए उन्होंने आश्वासन दिया कि कांग्रेस पार्टी उनकी सभी जायज मांगों को मजबूती से उठाएगी. उन्होंने कहा कि उनके अधिकारों की रक्षा और समस्याओं के समाधान के लिए हर स्तर पर निरंतर प्रयास किए जाएंगे.

कांग्रेस के समक्ष उठीं ट्रक चालकों की समस्याएँ



विशेष संवाददाता

भोपाल, 5 अप्रैल. प्रदेश कांग्रेस अध्यक्ष जीतू पटवारी ने रविवार को अपने निवास पर मध्य प्रदेश ट्रक यूनियन के सदस्यों के साथ विस्तृत संवाद किया और उनकी समस्याओं को गंभीरता से सुना. बैठक के दौरान यूनियन प्रतिनिधियों ने प्रदेशभर में ट्रक चालकों के सामने आ रही बढ़ती कठिनाइयों को उजागर किया. उन्होंने बताया कि उन्हें बीमा सुविधाओं का समुचित लाभ नहीं मिल रहा है, न ही उन्हें पर्याप्त शासकीय सुरक्षा प्राप्त है और उनके हितों के लिए कोई ठोस कल्याणकारी व्यवस्था भी नहीं है. जीतू पटवारी ने भारतीय जनता पार्टी के नेतृत्व वाली राज्य सरकार की आलोचना करते हुए कहा कि कमजोर नीतियों और प्रशासनिक उदासीनता के कारण परिवहन श्रमिकों की स्थिति लगातार बिगड़ती जा रही है. उन्होंने कहा कि जो लोग सड़क परिवहन के माध्यम से देश की अर्थव्यवस्था को गति देते हैं, वही आज सबसे अधिक उपेक्षित और परेशान हैं. ट्रक चालकों के प्रति एकजुटता व्यक्त करते हुए उन्होंने आश्वासन दिया कि कांग्रेस पार्टी उनकी सभी जायज मांगों को मजबूती से उठाएगी. उन्होंने कहा कि उनके अधिकारों की रक्षा और समस्याओं के समाधान के लिए हर स्तर पर निरंतर प्रयास किए जाएंगे.

इस पूरे प्रकरण को 'संगठित आर्थिक अपराध' बताते हुए पटवारी ने कहा कि गरीबों के लिए निर्धारित अनाज को सड़ने दिया गया, जबकि सार्वजनिक धन का दुरुपयोग किया गया. उन्होंने चेतावनी दी कि अत्यधिक कीटनाशक उपयोग के कारण यह

श्रद्धा, सम्मान के साथ मनाई बाबू जगजीवन राम जयंती

विशेष संवाददाता

भोपाल, 5 अप्रैल. महान स्वतंत्रता सेनानी, प्रखर समाज सुधारक एवं दलित समाज के प्रेरणास्रोत बाबू जगजीवन राम की जयंती रविवार को प्रदेश कांग्रेस मुख्यालय भोपाल में श्रद्धा एवं सम्मान के

साथ मनाई गई. इस अवसर पर कांग्रेस के अनेक पदाधिकारी एवं कार्यकर्ता एकत्रित हुए और उनके चित्र पर माल्यार्पण कर भावभीनी श्रद्धांजलि अर्पित की. कार्यक्रम में प्रभुदयाल जोहरे (जिलाध्यक्ष

ग्वालियर ग्रामीण), मुकेश बंसल (उपाध्यक्ष प्रदेश अनुसूचित जाति विभाग), नीरज चंडाल (जिलाध्यक्ष शहर अनुसूचित जाति विभाग), विनय मालवीय (जिलाध्यक्ष ग्रामीण अनुसूचित जाति विभाग) सहित शुभम इंद्रासे,

शुभम अहिरवार और अन्य कार्यकर्ता उपस्थित रहे. कार्यक्रम को संबोधित करते हुए अनुसूचित जाति विभाग कांग्रेस के प्रदेश अध्यक्ष प्रदीप अहिरवार ने कहा कि बाबू जगजीवन राम का जीवन सामाजिक न्याय, समानता और संघर्ष का जीवंत उदाहरण है. आज

भी दलित, वंचित और कमजोर वर्गों के अधिकारों की रक्षा के लिए उसी दृढ़ता और संकल्प के साथ संघर्ष करने की आवश्यकता है. उन्होंने बताया कि प्रदेशभर में अनुसूचित जाति वर्ग के अधिकारों को लेकर निरंतर प्रयास किए जा रहे हैं.

भोपाल, 5 अप्रैल. महान स्वतंत्रता सेनानी, प्रखर समाज सुधारक एवं दलित समाज के प्रेरणास्रोत बाबू जगजीवन राम की जयंती रविवार को प्रदेश कांग्रेस मुख्यालय भोपाल में श्रद्धा एवं सम्मान के

साथ मनाई गई. इस अवसर पर कांग्रेस के अनेक पदाधिकारी एवं कार्यकर्ता एकत्रित हुए और उनके चित्र पर माल्यार्पण कर भावभीनी श्रद्धांजलि अर्पित की. कार्यक्रम में प्रभुदयाल जोहरे (जिलाध्यक्ष

ग्वालियर ग्रामीण), मुकेश बंसल (उपाध्यक्ष प्रदेश अनुसूचित जाति विभाग), नीरज चंडाल (जिलाध्यक्ष शहर अनुसूचित जाति विभाग), विनय मालवीय (जिलाध्यक्ष ग्रामीण अनुसूचित जाति विभाग) सहित शुभम इंद्रासे,